

బ్రిటిష్ ఆధారం



నాగభైరవ ఆధారాలు

ఎక్కపెట్టి వదిలిన బాణంలా ముందుకు దూసుక పోతున్న ఆర్టీసీ బస్సు స్టేజీకి పది గజాలు ముందుకుపోయి కిర్రుమని శబ్దం చేసుకుంటూ రోడ్డు పక్కకి చేరి అగింది. రెండు గంటలనుండి స్టేజీలో నిలబడి బస్సు కోసం పడిగాపులు కాస్తున్న జనం పిచ్చి కుక్కల్లా పరుగిడుతూ వెళ్లి బెల్లంమీద ముసలిన ఈగల్లా బస్సు డోరు దగ్గర మూగారు ఆ మూగిన జనాన్ని మాటలతో దులిపేసి, చేతులతో విదిలించి క్రిందకు దిగి రఫీమని డోరు మూసి బస్సు వెనక్కి చేరాడు కండక్టరు. కుడి అరచేతిని అర్ధ చంద్రాకారంలో నుదిటిమీద పెట్టుకొని స్టేజీవైపు పరీక్షగా చూసి అటువైపు నడిచాడు

స్టేజీలో నిలబడివున్న డాక్టర్ జగన్నాథం కండక్టరు తనవైపు రావటం గమనించి మెదడుకు పని కల్పించాడు. అయితే మెదడు మొండికేయటంతో చిరునవ్వుతో వస్తున్న

కండక్టరుకు మందహాసంతో సమాధానం చెప్పాడు

“నేను గుర్తున్నానా!” వస్తూనే అడిగాడు కండక్టరు

“అ... ఆ ..” జ్ఞానకం రాకపోయినా ససేగాడు డాక్టరు. తనవరో డాక్టరుకు గుర్తుకురాలేదని పసిగట్టిన కండక్టరు “నేను రంగయ్యగారబ్బాయిని మనం వీధి బడిలో కలిసి ఉదువుకున్నాం” అని పరిచయం చేసు కున్నాడు

అయినా కండక్టరు రెవరో డాక్టరుకు గుర్తుకు రావటంలేదు. “నువ్వేరు గుర్తుకు రావటంలేదు...” మనిషి మాత్రం గుర్తు న్నట్లు పేరు మాత్రమే మరచి పోయినట్లు నటిస్తూ ప్రశ్నించాడు డాక్టరు

“చలవతి మీరు బస్ కేనా ప్రయాణం”

“ఆ అవును. రెండు గంటల నుండి యిక్కడ నిలబడి వున్నా వచ్చిన బస్సులన్నీ ఆగకుండానే వెళ్ళిపోయాయి.”

“రండి ... వెళదాం మా బస్సులో”

బస్సువైపు చూస్తూ పిలిచాడు కండక్టరు చలవతి

“బాగా రమ్మగా వున్నట్లుంది” వెళ్ళా అని వున్నా మాటవరసకలా అన్నాడు డాక్టరు.

“ఫర్వాలేదు”

ఇద్దరూ బస్సు దగ్గరకు నడిచారు. కండక్టరు చలవతి అక్కడ బస్సెక్కిన వారం దరినీ ‘ఖాళీ లేదు’ అంటూ క్రిందకు దింపి డాక్టరు జగన్నాథాన్ని తన పీటలో కూర్చో వెట్టి, పక్క సీట్లో కూర్చున్నతన్ని లేపి అక్కడ తను కూర్చోని రైటు చెప్పాడు. బస్సు ముందుకు పరుగెత్తింది

చింపి యిచ్చిన టిక్కెట్టుకు డాక్టరు జగన్నాథం డబ్బులు యివ్వబోలే వద్దని వారిం చాడు కండక్టరు చలవతి బలవంతం చేస్తే కాదంటూ నిరాకరించాడు ఎంత ప్రయత్నిం చినా చలవతి గురించి కాన్యయినా గుర్తుకు రాలేదు డాక్టర్ జగన్నాథానికి

పాడుంకాయ మాషూరు గురించి, మున పబుగారి పొట్ల పాదుల్ని పాడుచేసిన సంగతి

గుర్తుచేశాడు చలపతి. లక్కలు తప్పించిన పలకపంతులుచేత జగన్నాథం తిన్న దెబ్బలు కూడా చలపతి గుర్తుచేశాడు జగన్నాథానికి ముళ్ళమీద కూర్చున్నట్లుంది కండక్టరు తన స్నేహితుడని- తనకు తెలిసినవారికి తెలిస్తే ఎంత చిన్నతనం! వెనక్కి తిరిగి చూశాడు డాక్టరు ఆ బస్సులో తనకు తెలిసిన వారెవరూ లేకపోవటంతో తేలిగ్గా గాలి పీల్చు కున్నాడు

“మీరు ఈ పూర్ణో పున్నట్లు మొన్న మధ్యే తెలిసింది రావటానికి కుదిరిందిగాదు. లక్కగా ఈరోజు కలుసుకోగలిగాం” కండక్టరు చలపతి తన సంతోషాన్ని స్వరంలోనూ, ముఖంలోనూ వ్యక్తం చేస్తున్నాడు ఇష్టం లేకపోయినా డాక్టరు తనూ సంతోషిస్తున్నట్లు చెప్పక తప్పలేదు

చలపతి, డాక్టరు సంతానాన్ని గురించి అడిగి తెలుసుకున్నాడు డాక్టరు తన ఉద్యోగం గురించి చెబుతున్నప్పుడు తనమయత్నంతో విన్నాడు చలపతి తన స్నేహితుడు డాక్టరలు సందుకు తనెంత గర్వపడుతున్నాడో గర్వంగా చెప్పాడు కండక్టరు చలపతి

సభ్యత కోసం డాక్టర్ జగన్నాథం చలపతి సంసారాన్ని గురించి, వుద్యోగాన్ని గురించి అడిగాడే గాని-సమాధా నాన్ని వివరించాడు.

అదే దో స్నేహితు బస్సాగింది కండక్టరు లేచి వెనక్కి తిరిగి “ఎవరైనా కాఫీ త్రాగేవాళ్ళు దిగండి” అని కేకేసి “రండి కాఫీ త్రాగుదాం” అని డాక్టరును ఆహ్వానించాడు

“అబ్బే ఇప్పుడెందుకు?” డాక్టరు సన్నగా అన్నాడు

కండక్టరు బలవంతం చేయటంతో డాక్టరు బస్సుదిగి హోటల్లోకి నడిచాడు. వద్దని డాక్టరు వారిస్తున్నా స్వీటుకు, హోటుకు ఆర్డర్ దిచ్చాడు చలపతి “వీడెవడో ఆఖండుడిలా వున్నాడు అరవై పైసల టిక్కెట్టిచ్చి బదురు రూపాయల హోటలు బిల్లును అంట గట్టెలా వున్నాడు” మనసులో తిట్టుకున్నాడు డాక్టర్ జగన్నాథం

కాఫీ అయాక కండక్టరు చలపతి బిల్లు అందుకొని చెల్లించాడు తిరిగి బస్సులోకి వచ్చారు బస్సు బయలుదేరింది “మా ఆవిడకు ఈ మధ్య ఆరోగ్యం అంత బావుండటం లేదు. ఎన్ఫోన్ట్ల చూపించాను ఏవేవో మందులు వాడం గాని-అంతగా ప్రయోజనం కనబడలేదు ఒకసారి మీ దగ్గరకు తీసుక

వద్దా మనుకుంటున్నారా” కండక్టరు డాక్టరుతో చెప్పాడు

“ఓ దానిదేం వుంది ఒకసారి తీసుక రండి”

బస్సు బస్టి చేరింది చలపతితో చెప్పి డాక్టర్ జగన్నాథం బస్సుదిగి వెళ్లిపోయాడు. అవుట్ డోర్ షూటింగుకు వచ్చిన తన మిత్రుడు హీరో సూరిబాబును కలుసు కునేందుకు.

* * *

అది హోటల్ అభిలాషలో ఆరో నంబరు గది డాక్టర్ జగన్నాథం తనతో తెచ్చిన అట్ట పెట్టెను రిక్షా వాడితో గదిలో పెట్టించాడు.

“ఇవి టూనిక్స్ కాపుర్స్, అవసరానికి పనికొస్తాయని తెచ్చాను ఏవి దేనికి పనికి వస్తాయో వాటిమీద వ్రాశాను కూడా” డాక్టరు చెప్పాడు

“అబ్బే... ఎందుకంటి మీకు శ్రమ” సన్నగా సవ్యతూ అన్నాడు హీరో సూరిబాబు.

“దీనిలో శ్రమేముంది” సూరిబాబు చూపించిన కుర్చీలో కూర్చుంటూ అన్నాడు డాక్టర్.

హీరో సూరిబాబు అవుట్ డోర్ షూటింగుకు వచ్చి మూడు రోజులయింది సూరిబాబు వచ్చిన రోజే జగన్నాథం అతన్ని కలుసుకున్నాడు జగన్నాథం సూరిబాబు దగ్గరకు రావటం యిది రెండవసారి

ఇద్దరూ మాట్లాడుకునే సమయంలో డైరెక్టర్ విశ్వం వచ్చాడు. డాక్టర్ జగన్నాథం

అంజ హస్తా ఫణిమండం ద్రాచన తెచ్చిన నాలుగొందలు కరిగించి రెండు యింపోర్టెడ్ విస్కీ బాటిల్స్ తెప్పించాడు.

కబుర్లు చెప్పకుంటూ రెండు సీసాలను కానిచ్చారు ముగ్గురూ కలసి. పార్టీ పూర్తయ్యాక ఇద్దరితో వెళ్లిపోవని చెప్పాడు డాక్టర్ జగన్నాథం. “విప్పడయినా వీలు చేసుకొని మద్రాస్ రండి”-విశ్వం, సూరిబాబు చెప్పారు. ‘అలాగే’నంటూ గదినుండి బయటకు నడిచాడు డాక్టరు జగన్నాథం.

బదు నిముషాలు మా సంగా గడిచి పోయాయి. డైరెక్టర్ విశ్వం సూరిబాబును అడిగాడు “ఎవరండి ఈ పార్టీ ఫ్రెండు” అని.


సూరిబాబు వకవకా సవ్యాడు. సవ్య అన్నాడు “చదువుకునే రోజుల్లో కాలేజీలో క్లాస్ మేటలు. మొన్న వచ్చి పరిచయం చేసు కున్నాడు. పిచ్చిమాలో కర్ణిలా వున్నాడు. అవిగో... ఏవో మెడిసన్స్ తెచ్చినడేశాడు. ఏం లేదులే. ఫీల్డులో పేరున్న నన్ను పూసుక తిరగాలని ఆయన ఉబలాటలూ వుంది. ఏమయితేనేం వెతుక్కుంటూ వచ్చి ఈ రోజు పార్టీకి మనం వెతుక్కోకుండా చేశాడు. పిచ్చిమూరాజు”

డైరెక్టర్ విశ్వంకూడా హీరో సవ్యతో శృతి కలిపాడు.


* * *

రెండు వారాల తర్వాత - కండక్టరు చలపతి తన భార్యతో డాక్టరు జగన్నాథం పని చేస్తున్న గవర్న మెంటు

బట్టి-వుండవే! ఒక్క-తిను వస్తే ఆటచుటం చేయ వచ్చు! కనీసం ఫాంట్లె నాగెల్లుకొని వస్తాను!.. రేయ్ సబ్రావ్ ఒక్క-ముక్క చాలా! -



కృష్ణారాం



సచిత్ర మాసపత్రిక గవర్నరుపేట విజయవాడ- 520002

**ఊష్ణ కష్టరంబు నాశ్శ పోశోకనుండు
ఊడఁ ఊడఁ రుమల ఊడవేలు
పురుషులందు యుజ్యపురుషులు వేటయా
విశ్వదాభిరామ వినురవేమ!**

అలాగే పత్రికలు అన్నీ ఇప్పుడూ ఒకేలా కనిపించినా
వాటిలో ఊత్రమాభిరుచిగల మంచిపత్రికలు వేటలు

తెలుగు పత్రికా ప్రపంచంలో
అనుశ్రేణి శీర్షికగా నిలబడగల
'వేమన్నవేదం'

అనన్య సామాన్యపుతిభగల
శ్రీ'త్రురుద్ర' వ్యాఖ్యానంతా
బాబు బామ్మలతా

స్వాతి తీయింటిని అలంకరిస్తుంది.
పుతి పాఠకుడిని అలరింపజేస్తుంది.
ఇంతగాక

● ఒక సరికొత్త సంపూర్ణినవల ● యుద్ధనపూడి
సులోచనారాణి సీరియల్ ● భిన్నరుచులకు
పుత్రకత్తెనకథలు ● స్వాతికే ప్రత్యేకం - బాబు,
జయదేవగార్ల కౌరవ్యుల్ల ● కనిలించే కదిలే
బామ్మల కబుర్లు వ్రంహాయి.

అందుకే. **స్వాతి సచిత్రమాసపత్రిక**
మొఅభిరుచులకు ప్రత్యేక

ఇది ఈతరం కథ

అప్పటి (సి హెచ్ సి)కి వచ్చాడు ఎరం
డాలో వెనున్న బల్లమీద కూర్చుంటూ పేరు
చెప్పి తను వచ్చినట్లు డాక్టరుతో చెప్పమని
కాంపౌండరుతో చెప్పాడు. గంట గడిచింది.
డాక్టరు ిలు బ్రకోసం చలపతి ఎదురు
చూస్తూ కూర్చున్నాడు ఎంతకీ డాక్టరు
లోపలికి రమ్మని కబురు చేయక పోవటంతో
కాంపౌండరుకు జ్ఞాపకం చేశాడు చలపతి
మరోసారి. లోపలికివెళ్లి తిరిగొచ్చిన కాంపౌం
డరు "మిమ్మల్ని డాక్టరుగారు రమ్మంటు
న్నారు" అని చెప్పి బయటకు వెళ్ళిపోయాడు
భార్యను తీసుకొని చలపతి డాక్టరు గదిలోకి
వెళ్ళాడు

చలపతి భార్యను ఏవో కొన్ని ప్రశ్నలడిగి
రెండు నిమిషాలు పరీక్షచేసి 'నీమియా
పెద్ద జబ్బేమీలేదు' అని చెప్పాడు డాక్టరు
జగన్నాథం, చలపతితో.

డాక్టర్ జగన్నాథం- అంతకు ముందు
వచ్చిన మెడికల్ రెప్రజెంటేటివ్ చిరు
నవ్వుతో బల్లమీద పెట్టిన "... .."
టానిక్ సీసాలవైపు ఒక్క దాణం చూసి
"అవి ఈ కండక్టరుకు యిచ్చినందువల్ల
ఏం ప్రయోజనం వుండదు" అని అనుకొని
కలం తీసుకొని ప్రిస్క్రిప్షన్ వ్రాసి చలపతి
కిస్తూ "ఈ మందులు వాడండి పరిపో
తుంది" అన్నాడు ముక్తనరిగా

"మీ ఇల్లెక్కడ" అడిగాడు చలపతి
"ఇక్కడకు చాలాదూరం వెళ్ళచ్చు గాని
మా ఆవిడ పుట్టింటికి వెళ్లింది" అన్నాడు
డాక్టర్ గబగబా, యింటికి వస్తానంటూడేమో
నన్న భయంతో.

"వదిన్ను చూద్దామనుకున్నా. నెయ్యి
తెచ్చాను. ఇంటికి పంపండి" అంటూ
చేతిలోని టిఫిన్ ను చూపించాడు చలపతి.

కాంపౌండరును పిలిచి నేటి టిఫిన్ ను
యింటికి పంపాడు డాక్టర్ జగన్నాథం. ఖాళీ
టిఫిన్ తెచ్చి చలపతి కిచ్చాడు కాంపౌండరు.

"వెళ్లాస్తామండి" నమస్కరించి చలపతి,
అతని భార్య డాక్టరు జగన్నాథంతో చెప్పారు.

"మందులు అయిపోయాక మళ్ళీ తీసుక
రండి" చిరునవ్వుతో చెప్పాడు డాక్టరు
జగన్నాథం.

చలపతి వెళ్ళిపోయాక కో - డాక్టర్
చంద్రం జగన్నాథాన్ని అడిగాడు "ఎవరా
శాస్త్రీ" అని

మన దేశంలోని ఆలయాలను పరిశీలిస్తే, ఆయా పద్ధతులు ఎందుకు ఏర్పడినదీ అర్థమవుతుంది.

ప్రాచీన కాలంలో దేవాలయాలన్నీ శిలలతోనే నిర్మింపబడేవి. శిలా నిర్మితాలయమని మాత్రమే ఎన్నో శతాబ్దాలు శిథిలం గాకుండా కంటాయి. ప్రాచీనకాలపు దేవాలయాలు మాత్రం ఇప్పుడు కానవస్తున్నవి ఇతర పననాలు కానరావడం లేదు.

ఆలయాలు గ్రామం మధ్యనూ కాకుండా నివరనే ఉంటాయి. పట్టణాల్లోను అంతే ప్రశాంతమైన వాతావరణం ఉండడంకొనమే అలా నిర్మింపబడి ఉంటాయని గ్రహించవచ్చును. తర్వాతి కాలంలో క్రమంగా దేవాలయం చుట్టూ ఇళ్ళు లేవడం ప్రారంభమయింది. ఇప్పుడు కొన్ని దేవాలయాలు అంగళ్ళుగా కూడా మారిపోవడం చాలా నివారకరం.

దేవాలయం పరమ పవిత్రమైన స్థలం. అందులో ప్రవేశించేవారి మనస్సు నిర్మలంగా

ధర్మ పథం

ఉండడమే కాకుండా శరీరంకూడా పరిశుద్ధంగా ఉండాలి కాబట్టి దానిదగ్గర స్నానానికి తగిన సౌకర్యం ఉండాలి. దీనిని గ్రహించియే మన వారు నదీతీరంలోగాని, పెద్ద పెద్ద జలాశయాల తీరంపైగాని దేవాలయాలను నిర్మించేవారు. జలాశయాలు లేనిచోట్ల దేవాలయం చేరువనే చెరువులు త్రవ్వించేవారు. రామేశ్వరం మొదలైన కొన్నిచోట్ల సముద్ర తీరాన దేవాలయాలున్నవి సముద్ర స్నానానంతరం శుద్ధజల స్నానానికి అనువుగా అట్టి స్థలాలలో కూపములు ఏర్పరపబడి ఉన్నవి.

ఇవి సామాన్యంగా తూర్పు ముఖంగానే నిర్మింపబడుతూ ఉంటాయి. మనం ఏకార్యం ప్రారంభించినా తూర్పుముఖంగా కూర్చుని ప్రారంభించడం సాంప్రదాయం. ప్రత్యక్ష దైవమైన సూర్యుణ్ణి గౌరవించడం కూడా ఇందులో ఇమిడి ఉన్నది.

‘యాని కాని చ పాపాని జన్మాంతరకృతాని చ, తాని తాని ప్రణశ్యంతి ప్రదక్షిణ పదే పదే’

అని ప్రదక్షిణం పాపాలను నశింపజేస్తుంది. శ్రీజగన్నాథం మున్నగు కొన్నిచోట్ల తప్ప మూలవిగ్రహాలకు ప్రదక్షిణం చెయ్యడం కాదు అందువల్ల గర్భగుడికి ప్రదక్షిణం చెయ్యడానికి అనుకూలంగా నిర్మాణం జరుగుతూ ఉండేది.

దేవాలయ ద్వారానికి కుడివైపున - ఎడమ వైపున - అంటే ఉత్తర, దక్షిణ దిక్కులుగా పరుసగా ఇండ్లు ఉండడం ఒక నియమం వీధికి ఎదురుగా దేవాలయం నిర్మింపబడేదన్న మాట అంతేకాని ఇళ్లతో కలిపి, ఇళ్లవరసలో దేవాలయం నిర్మింపబడేది కాదు. ఈ కాలంలో ఇష్టంవచ్చినట్లు ఇళ్లతోకలిపే దేవాలయాలు కానవస్తున్నవి తూర్పుముఖంగా లేని దేవాలయాలు కూడా చాలా కానవస్తున్నవి. ఇవి పూర్వ సంప్రదాయానికి విరుద్ధంగా ఉంటున్నవి. పూర్వం దేవాలయాన్ని సుసరించే వీధులు ఏర్పడేవి. ఆ పద్ధతి దేవాలయాలపై ప్రజలకు ఉండే గౌరవాన్ని సూచిస్తున్నవి.

పాతకాలపు నిర్మాణ పద్ధతులు ఇప్పుడు వేలకొలది నిర్మించబడే దేవాలయాలలో ప్రాచీనపద్ధతి సనుసరించేవి, కేవలం శిలా నిర్మితాలూ చాలా తక్కువ.

—బులుసు వేంకట రమణయ్య

“బడిలో క్లాస్ మేట్ అట మొన్న టాన్ కి వెళ్ళేప్పుడు బసులో చూశాడు జిడ్డులా వున్నాడు అంత సులభంగా వదిలేట్టులేడు అంతా డాక్టరు, నా స్నేహితుడు అని భుజాలెగరేసుకుంటూ చెప్పకోవాలన్న తాపత్రయం” చిరాగ్గా అన్నాడు జగన్నాథం.

“మీ ఆవిడ పుట్టింటికి ఎప్పుడెళ్లింది” డాక్టర్ చంద్రం

“అబ్బే, వెళ్ళలేదు ఆ జిడ్డు యింటికి కూడా తగలడుతుందని అలా చెప్పాను” డాక్టరు జగన్నాథం తన సమయస్ఫూర్తికి మురిసిపోతూ చెప్పాడు

* * *

నాలుగు నెలలు గడిచాయి డాక్టరు జగన్నాథం తిరువతి నుండి తిరిగి వస్తూ హీరో సూరిబాబును చూడాలని ముద్రాను వెళ్ళాడు. ఇరవై రూపాయలకు అపిల్స్ ని కొని సూరిబాబు యింటికి వెళ్ళాడు తిన్నగా సూరిబాబు ‘వాహినీ’లో షూటింగ్ లో వున్నాడని అతని యింటి దగ్గర చెప్పటంతో పళ్ళబుట్టను యింట్లోకి పంపి (పని కుర్రాడితో) వాహినీకి వెళ్ళాడు.

ఇది ఈతరం కథ

గేట్ కీపర్ చేతిలో రెండ్రూపాయలుంచి విజిటింగ్ కార్డును హీరో సూరిబాబుకు పంపించాడు డాక్టర్ జగన్నాథం రెండు గంటలు గడిచినా సూరిబాబు లోపలికి రమ్మని చెప్పి పంపలేదు మరో రెండ్రూపాయలు సమర్పించుకొని గేట్ కీపరును బ్రతినూలి సూరిబాబుకు తనొచ్చినట్లు గుర్తు చేశాడు సూరిబాబు అంగీకారం తీసుకుని గేట్ కీపరు డాక్టరు జగన్నాథాన్ని లోపలికి పంపాడు

జగన్నాథాన్ని చూస్తూనే అక్కడున్న కుర్చీలో కూర్చోమని చెప్పాడు హీరో సూరిబాబు దూరంగా వేసున్న కుర్చీలో డైరెక్టరు, హీరోయిన్ రాణి కూర్చోని వున్నారు సూరిబాబు వెళ్ళి హీరోయిన్ ప్రక్కనే వున్న కుర్చీలో కూర్చున్నాడు. డాక్టర్ జగన్నాథం వాళ్ళవైపు చూస్తూ వంటరిగా కూర్చున్నాడు డైరెక్టరు, రాణి, సూరిబాబు ఏదో చెప్పకుంటూ మధ్య మధ్య పగలబడి నవ్వుతున్నారు. సూరిబాబు డాక్టరు జగన్నాథం వైపు చేయి చూపించి హీరో

యిన్ తో ఏదో చెప్పాడు అందరూ ఒక్కసారి ఘొల్లిన నవ్వారు డాక్టర్ జగన్నాథం మనసు చివుక్కుమంది సూరిబాబు మీద కాస్త కోపంకూడా వచ్చింది ‘మానెర్ లెస్’ అనుకున్నాడు తన ఉనికినే గురించినట్లు ప్రవర్తిస్తున్న సూరిబాబంటే అసహ్యమేసింది డాక్టరు జగన్నాథానికి ఆ రోజు తను ఖర్చు వెట్టిన డబ్బు డాక్టర్ కళ్ళముందు కదిలింది ఒక్క డక్షిణం తానిచ్చిన ‘వెల్ పార్టీ’ లీసు కుంటూ సూరిబాబు ఒకబోసిన అప్యాయత గుర్తొచ్చింది డాక్టర్ జగన్నాథం కుర్చీలోంచి లేచి గబగబా అడుగులేసుకుంటూ బయటకు నడవసాగాడు

అయితే ఒక విషయం జగన్నాథానికి సూరిబాబు ప్రవర్తన చూసి కోపమొచ్చింది గాని .. కండక్టరు చలపతి ఆ రోజు బస్సులో తనఫీద చూసిన అప్యాయతగాని లేదా చలపతి తన దగ్గరకు వచ్చినప్పుడు తాను కావాలని చూసిన నిర్లక్ష్యంగాని కాస్తం తయినా గుర్తుకు రాలేదు


అంతేకాదు. హీరో సూరిబాబు తనకన్నా

ఇది ఈతరం కథ

అనకంబు ఒకమెట్టు క్రింద వున్నాడని ఆ డ్షణంలో డాక్టరు జగన్నాథానికి జ్ఞప్తికి రాలేదు అదీగాక తన క్రిందమెట్టు చూడలేక పోతున్నాడని, తన దృష్టి ఎప్పుడూ పైమెట్టు మీదనే వుంటుందని డాక్టర్

జగన్నాథానికి స్ఫురించలేదు ఇంకా తనలా హీరో సూరివాబు గూడా క్రిందికి - తనవైపు - చూపు మరల్పలేక పోతున్నాడని, అతని కంటె పై అంతస్తులో

నున్న డాక్టర్ కి, హాయిని రాణి పై చూడగలుగుతున్నాడని ఆ క్షణంలో డాక్టర్ జగన్నాథం సరిపెట్టుకోలేక పోయాడు బాధగా, బరువుగా అడుగులు వేసకుంటూ స్టూడియో నుండి బయటపడ్డాడ డాక్టర్ జగన్నాథం.



మీ చర్మాన్ని రక్షించుకోండి

అతి గాఢంగా పనిచేసే అమృతాంజన్ డెర్మల్ ఆయింట్ మెంట్ కామర్సగడ్డి, దురదలు, దద్దురులు ఇంకా ఇతర సాధారణ చర్మరోగాలను ఆమోఘంగా నివారిస్తుంది. ఈ రోజే ఒకటి కొనండి.



అమృతాంజన్ డెర్మల్ ఆయింట్ మెంట్
అమృతాంజన్ లిమిటెడ్
 14/15 ఎక్ చర్చి రోడ్డు
 మద్రాసు 600 004

SAA/AM/1905 TEL